

प्रेस विज्ञप्ति

के0जी0एम0यू0 में मनाया गया राष्ट्रपिता महात्मा गाँधी एवं पूर्व प्रधानमंत्री लाल बहादुर शास्त्री का जन्मदिवस

आज दिनांक 02 अक्टूबर को किंग जॉर्ज चिकित्सा विश्वविद्यालय के गाँधी वार्ड में राष्ट्रपिता महात्मा गाँधी एवं पूर्व प्रधानमंत्री लाल बहादुर शास्त्री के जन्म दिवस के उपलक्ष्य में मा0 कुलपति प्रोफेसर एम0एल0बी0भट्ट ने झंडा रोहण किया। इस अवसर पर मा0 कुलपति ने राष्ट्रपिता महात्मा गाँधी एवं पूर्व प्रधानमंत्री लाल बहादुर शास्त्री जी की प्रतिमा पर माल्यार्पण कर नमन किया।

इस अवसर पर मा0 कुलपति ने कहा कि देश के इतिहास में आज के दिन से महत्वपूर्ण कोई दिन नहीं है। उन्होंने राष्ट्रपिता महात्मा गाँधी द्वारा सत्य और अहिंसा के बताए रास्ते को एक मजबूत हथियार बताते हुए कहा सत्य और अहिंसा कमजोर लोगों का हथियार नहीं है बल्कि यह सबल व्यक्तित्व की पहचान है। उन्होंने स्वच्छता को राष्ट्र के विकास की पहली सीढ़ी बताते हुए आमजन को स्वच्छता अभियान से जुड़ने और उसके द्वारा देशसेवा में भागीदार बनने की अपील की।

इस अवसर पर मुख्या चिकित्सा अधिकारी डॉ0एस0एन0शंखवार, एनेस्थीसिया विभाग के प्रोफेसर जी0पी0सिंह, रेस्पिरेटरी विभाग के विभागाध्यक्ष डॉ0 सूर्यकांत, ट्रामा सर्जरी के डॉ0 संदीप तिवारी, डॉ0 एस0एन0 कुरील समेत अन्य विभागाध्यक्ष ने राष्ट्रपिता महात्मा गाँधी एवं पूर्व प्रधानमंत्री लाल बहादुर शास्त्री का माल्यार्पण कर उन्हें नमन किया।